

## ایوڈھیا بارے عدالتی فیصلہ

الہ آباد ہائی کورٹ نے ایوڈھیا دی بابری مسجد والے تہاں دی مالکی بارے تیہ ستمبر نوں آپنا فیصلہ دے دتا۔ مسجد والی جگہ نوں تین ہسٹیاں وچ ونڈن دا فیصلہ دتا گیا ہے۔ عدالت نے فیصلہ کیتا ہے کہ اس تہاں نوں نرموہی اکھاڑا، وقف بورڈ آتے ہندو مہا سبھا وچ ونڈ دتا جاوے لیکن فلہال تین مہینے کوئی تبدیلی نہ کیتی جاوے۔ اوس دے بعد تینوں دھراں اوتھے اپنے حساب نال مندر آتے مسجد بنا سکدے ہن۔

میڈیا وچ عدالت دے اس فیصلے بارے کئی تراں دیاں دلیلاں دتیاں جا رہیاں ہن۔ بھاجپا نے کہا ہے کہ اس فیصلے نال اوناں دی مسجد ڈھاہ کے مندر بناؤن دی مہم دی سچائی ثابت ہو گئی ہے۔ ایہ وی کہا جا رہیا ہے کہ اس فیصلے نے پچھلیاں گلاں بھلّ کے اگے ودھن لئی راہ صاف کر دتا ہے آتے لوکان نوں ہن پچھلیاں تلکھیاں بھلا کے بھوکھ دی گل سوچنی چاہیدی ہے، ہن ہندوستان اوہ نہیں جو ۱۹۹۲ وچ سی، لوک بھوکھ بارے سوچ رہے ہن، ایہ آپس وچ سمجھوتے لئی اک ودھیا سماں ہے، وغیرا وغیرا۔ لیکن دو دھراں نے اس فیصلے خلاف سپریم کورٹ وچ

اپیل دائر کرن دا اعلان کیتا ہے۔

اک گل صاف ہے کہ حاکم ٹولے اس فیصلے نوں وی فرقو  
ہنسا آتے تشدد دا بازار گرم رکھن لئی ورتن دی کوشش  
ضرور کرنگے۔ اپنے مفاد حاصل کرن لئی حاکم ٹولے لئی  
فرقو ہنسا آتے تشدد بہت ہی لوڑیندا ہتھیار ہے۔ اس  
نے ہمیشہ ہی سدبھاونہ آتے سیکولرواد دے ناں ہیٹھ  
فرقو تشدد جتھیند کیتا ہے۔ ہن وی حاکم ٹولا، اونان  
دیاں پارٹیاں آتے ہور ادارے اس فیصلے نوں فرقو ہنسا  
دی اگ وچ ہور تیل پاؤن دی کوشش کرن لئی ورتن توں  
گریز نہیں کرنگے۔ اس لئی لوکان نوں بہت ہی چوکس رہن  
دی لوڑ ہے۔

حاکم ٹولے دا اک دھڑا کہیگا کہ ایوڈھیا دے بعد اونان  
دا راہ ہورناں تھانواں تے مسجدیں ڈھاؤن لئی ہن ہور  
صاف ہو گیا ہے۔ اس دھڑے دا کہنا ہے کہ ہندوستان وچ  
انیکاں ایہو جہیاں مسجدیں ہن جو مندراں نوں ڈھاہ کے  
بنائیاں گئیاں سن تے ہن انہاں سبھ مسیتاں نوں ڈھاہ  
کے مندر بناؤن چاہیدے ہن۔

حاکم ٹولے دا دوجا دھڑا سدبھاونہ آتے سیکولرواد دے

جھنڈے ہیٹھ فرقو ہنسا آتے پھاشی تشدد نوں ہوا دیویگا  
 جس تراں کانگرس پارٹی دی سرکار نے ۱۹۹۲ وچ آتے اس  
 توں پہلاں کیتا سی۔ اس سیکر سرکار دی چھتر-چھایا ہیٹھ  
 ہی پنج سو سال پُرانی مسیت نوں ڈھاہ دتا گیا آتے  
 پورے ہندوستان وچ ہزاراں ہی لوکاں دے قتل کیتے گئے۔  
 اس کتلوگارت لئی آج تک کسے نوں کوئی سزا نہیں دتی  
 گئی آتے ہن لوکاں نوں ایہ ساریاں گلاں بھلن دیاں  
 صلاہاں دتیاں جا رہیاں ہن۔

ہندوستان دے لوک اپنے مسلے حل کرن دے فکر وچ ہن۔  
 اوہ روٹی، کپڑا، مکان، صحت، تعلیم، پانی آتے بجلی آد  
 دے مثلیاں دا حل لبھ رہے ہن۔ مزدور، کسان، کبائلی  
 لوک، کرمچاری، ویدیارتھی آتے پور محنت کش لوک انہاں  
 مثلیاں دے حل لئی سنگھرش کر رہے ہن۔ حاکم ٹولا  
 ایہ مسلے حل کرن وچ کوئی دلچسپی نہیں رکھدا۔ اس لئی  
 اوہ ایوڈھیا مسلے نوں آؤن والے سمیں وچ کسے نہ کسے  
 تراں بھکھدا رکھیگا آتے لوکاں دا دھیان بُنیادی مثلیاں  
 توں ہٹاؤن دی کوشش کریگا۔ لوکاں نوں بہت ہی چوکس رہن  
 دی لوڑ ہے کہ حاکم ٹولا آتے اوناں دے نمائندے فر  
 فرقو ڈپھیڑ دا ہتھیار ورتن دی کوشش کرنگے۔

ایوڈھیا دے لوک صدیاں توں آپس وچ پیار محبت نال وسدے  
آ رہے ہن۔ حاکم ٹولے دے اُکساؤن دے باوجود وی  
اونان نے آپسی پیار اتے عزت نوں ڈھاہ نہیں لگن دتی  
ہے۔ اوہ اپنے پریم اتے سیانپ نال حاکم ٹولے دیاں نویاں  
کوششاں نوں وی ناکام کر دینگے تے آپسی ساخھ بنائی رکھنگے۔  
حاکم ٹولے نے بہاویں اونان دے سر ایہ اک آفت مڑھ  
دتی ہے پر اپنی سیانپ اتے سیدھ نال اوہ اپنے مثلیاں  
دے حل لبھ رہے ہن تے لبھ لینگے۔